

प्रेषक,

आर० के० सुधांशु,
सचिव,
उत्तराखण्ड शासन।

सेवा में,

निदेशक,
चिकित्सा शिक्षा, निदेशालय
उत्तराखण्ड, देहरादून।

चिकित्सा शिक्षा अनुभाग-1

देहरादून: दिनांक 23 जनवरी, 2015।

विषय:- दून मेडिकल कालेज, देहरादून के निर्माण कार्यों ओ०टी० एवं इमरजेन्सी ब्लॉक तथा ओ०पी०डी० ब्लॉक हेतु वित्तीय स्वीकृति के साथ व्यय हेतु धनराशि की स्वीकृति के संबंध में।

महोदय,

उपरोक्त विषय के संगत दून मेडिकल कॉलेज के निर्माण तथा अस्पताल के मरम्मत एवं अनुरक्षण कार्यों के स्वीकृति संबंधी शासनादेश संख्या- 2646/XXVIII(1)/2013-32/2009 TC-I, दिनांक 17.10.2013 एवं शासनादेश संख्या-1123/ XXVIII(1)/2014-32/2009 TC-I, दिनांक 29.03.2014 तथा आपने पत्र संख्या- 26प/चि०शि०/41/2012/6392 दिनांक 12.11.2014 एवं पत्र संख्या-26प/चि०शि०/41/2012 (II Cover)/6655, दिनांक-26.11.2014 के दृष्टिगत मुझे यह कहने का निदेश हुआ है कि वित्त व्यय समिति की बैठक के पारित आदेश संख्या-1201/150/रा०यो०आ०/2014 दिनांक 18.11.2014 के सन्दर्भ में दून मेडिकल कॉलेज, देहरादून के अन्तर्गत अस्पताल परिसर के निर्माण कार्यों ओ०टी० एवं इमरजेन्सी ब्लॉक के लिए ₹ 12974.54 लाख तथा ओ०पी०डी० ब्लॉक हेतु ₹ 4553.59 लाख अर्थात् कुल ₹ 17528.13 लाख (₹ एक अरब पचहत्तर करोड़ अठ्ठाईस लाख तेरह हजार मात्र) की प्रशासनिक एवं वित्तीय स्वीकृति प्रदान करते हुए चालू वित्तीय वर्ष 2014-15 में निम्नवत् धनराशि स्वीकृत एवं व्यय किये जाने की श्री राज्यपाल महोदय निम्नलिखित शर्तों/प्रतिबन्धों के अधीन सहर्ष स्वीकृति प्रदान करते हैं :-

- i- शासनादेश संख्या-1123/ XXVIII(1)/2014-32/2009 TC-I, दिनांक 29.03.2014 के माध्यम से दून मेडिकल कॉलेज के नये ओ०पी०डी० निर्माण कार्यों हेतु महानिदेशक, चिकित्सा स्वास्थ्य एवं परिवार कल्याण के पी०एल०ए० खाते में रखी गयी धनराशि ₹ 40.00 करोड़ में से दून मेडिकल कॉलेज के ओ०पी०डी० ब्लॉक निर्माण कार्यों हेतु ₹ 10.00 करोड़ तथा ओ०टी० एवं इमरजेन्सी ब्लॉक के निर्माण कार्यों हेतु ₹ 10.00 करोड़।
- ii- उक्त स्वीकृत धनराशि कार्यदायी संस्था को तत्काल देय होगी। अग्रेतर किश्त यथा प्रक्रिया प्रथम किश्त का उपयोगिता प्रमाण पत्र प्राप्त करने के उपरान्त कार्य की प्रगति के भौतिक सत्यापन होने के पश्चात प्रथम किश्त की धनराशि का सम्पूर्ण उपभोग होने पर वित्त विभाग की सहमति से स्वीकृत की जायेगी।

2- उपरोक्तानुसार निर्गत की जा रही धनराशि का पी०एल०ए० खाते से आहरण करने के उपरान्त यह सुनिश्चित किया जायेगा कि उक्त धनराशि इसी वित्तीय वर्ष 2014-15 में उपभोग कर ली जाय। उपरोक्तानुसार स्वीकृत की जा रही धनराशि का व्यय, वित्त व्यय समिति द्वारा प्रदत्त समस्त दिशा-निर्देशों, समस्त वित्तीय नियमों, मितव्ययता संबंधी समस्त प्रचलित नियमों तथा उत्तराखण्ड अधिप्राप्ति नियमावली के प्राविधानों के अनुसार ही की जायेगी। कार्य की स्वीकृति सम्बन्धी पूर्व में निर्गत समस्त शासनादेशों के अन्य शर्तें यथावत रहेंगी।

3- विभाग द्वारा धनराशि निर्गत करने से पूर्व, यदि पूर्व में सम्पन्न न किया गया हो तो, कार्यदायी संस्था के साथ वित्त विभाग के शासनादेश दिनांक 15.12.2008 द्वारा निर्धारित प्रपत्र पर एम0ओ0यू0 हस्ताक्षरित कर कार्यों को पूर्ण किये जाने की समय सारणी तैयार कर ली जायेगी तथा तदनुसार कार्य शीघ्र पूर्ण किया जाना सुनिश्चित किया जायेगा। कार्य की प्रगति का सघन अनुश्रवण किया जायेगा।

4- यह आदेश वित्त विभाग के अशासकीय संख्या-310(P)/XXVII(3)/2014-15, दिनांक 22 जनवरी, 2015 में प्राप्त उनकी सहमति से जारी किये जा रहे हैं।

भवदीय,

(आर0 के0 सुधांशु)
सचिव।

संख्या- 2407/XXVIII(1)/2015-32/2009 T.C III एवं दिनांक 23 जनवरी, 2015।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- महालेखाकार, उत्तराखण्ड, ओबराय भवन, माजरा, देहरादून।
- 2- जिलाधिकारी, देहरादून।
- 3- महानिदेशक, चिकित्सा स्वास्थ्य एवं परिवार कल्याण, उत्तराखण्ड देहरादून।
- 4- निदेशक, कोषागार, उत्तराखण्ड, 23-लक्ष्मी रोड, देहरादून।
- 5- महाप्रबन्धक, नॉर्थ जोन, उत्तर प्रदेश राजकीय निर्माण निगम लिमिटेड, देहरादून।
- 6- परियोजना प्रबन्धक, उत्तर प्रदेश राजकीय निर्माण निगम लिमिटेड, देहरादून।
- 7- मुख्य/वरिष्ठ कोषाधिकारी, देहरादून।
- 8- बजट निदेशालय, सचिवालय परिसर, देहरादून।
- 9- वित्त अनुभाग-3, उत्तराखण्ड शासन।
- 10- निदेशक, एन0आई0सी0, सचिवालय परिसर, देहरादून।
- 11- गार्ड फाईल।

आज्ञा से,

(जी0एन0 पन्त)
अनु सचिव।